

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

51/5



សាលាឧទ្ធរណ៍ព្រះសីហនុ

សភាព្រហ្មទណ្ឌ

តារាងប្រជារាស្ត្រខ្មែរ

សាលាឧទ្ធរណ៍ព្រះសីហនុ

បានបើកសវនាការជាសាធារណៈនៅសាលសវនាការ
នាថ្ងៃទី ២៣.១១.២០២១ ដោយមានសមាសភាពដូចខាងក្រោម ៖

សំណុំរឿងលេខ ៖ ១២០

ចុះថ្ងៃទី ១៥.៩.២០២១

សាលដីកា

លេខ ៖ ១៥៣/១៩ ព្រទ.ក្រវ

ចុះថ្ងៃទី ០៨.១២.២០២១

ក្រុមប្រឹក្សាជំនុំជម្រះ

លោកស្រី [redacted] ជាប្រធានក្រុមប្រឹក្សា

លោក [redacted] ជាចៅក្រមប្រឹក្សា

លោក [redacted] ជាចៅក្រមប្រឹក្សា

តំណាងមហាអយ្យការ

លោក [redacted] ជាព្រះរាជអាជ្ញា

ក្រុមឡាមញី

លោក [redacted]

ដើម្បីជំនុំជម្រះ ៖

លើសំណុំរឿងសភាព្រហ្មទណ្ឌលេខ ៖ ១២០ ចុះថ្ងៃទី ១៥.៩.២០២១ ដែលមាន ៖

✓ ជនជាប់ចោទឈ្មោះ [redacted] ហួសានី ហៅ លីប ភេទប្រុស អាយុ ៣០ឆ្នាំ ជនជាតិខ្មែរស្នាម មុខរបរ
កសិករ មានទីកន្លែងកំណើតនៅភូមិអូរត្រាវ ឃុំអណ្តូងថ្ម ស្រុកព្រៃនប់ ខេត្តព្រះសីហនុ សាសនា ព្រះពុទ្ធ នៅលើ
ឪពុកឈ្មោះ [redacted] ម្តាយឈ្មោះ [redacted] មានទីលំនៅបច្ចុប្បន្ននៅក្រុម [redacted]
ស្រុកព្រៃនប់ ខេត្តព្រះសីហនុ កំរិតវប្បធម៌ ១២ ទោសពីមុន គ្មាន ។ (ដើមបណ្តឹងឧទ្ធរណ៍)

ដីកាបង្គាប់ឲ្យឃុំខ្លួនលេខ ៖ ១៩៧ តណដ/២០ ចុះថ្ងៃទី ២១.១១.២០២១

មានមេធាវីការពារសិទ្ធិ ៖ លោក [redacted] គឹមយោង អត្តលេខ ១៨៣៣ ។

ត្រូវជាប់ចោទពីបទ សមគំនិតក្នុងអំពើជួញដូរ និងប្រើប្រាស់ដោយខុសច្បាប់នូវសារធាតុញៀត ប្រព្រឹត្ត
នៅភូមិវាលមាស ឃុំវាលពេញ ស្រុកព្រៃនប់ ខេត្តព្រះសីហនុ កាលពីអំឡុងខែកញ្ញា ឆ្នាំ ២០២០ ដល់ថ្ងៃទី
១៦.១១.២០២០ បទល្មើសព្រហ្មទណ្ឌមានចែងឲ្យផ្ដន្ទាទោសតាមមាត្រា ៤០ កថាខណ្ឌ ៦ ចំណុច ៤ មាត្រា
៤៥ នៃច្បាប់ស្តីពីការត្រួតពិនិត្យគ្រឿងញៀន និងមាត្រា ២៩ នៃក្រមព្រហ្មទណ្ឌ ។

អង្គហេតុដាក់ឲ្យស្ថិតក្រោមការពិនិត្យ ៖

កាលពីថ្ងៃទី ១៥.១១.២០២០ វេលាម៉ោង ១៥ និង ២៧នាទី កម្លាំងសមត្ថកិច្ចជំនាញកងរាជអាវុធហត្ថ
ស្រុកព្រៃនប់ បានចុះតែកឆែបន្ទប់ជួលរបស់ឈ្មោះ [redacted] កាម៉ាល់ រកឃើញគ្រឿងញៀនប្រភេទម៉ៅស៊ូថា ចំនួន
០១កញ្ចប់ ទម្ងន់ ០.៣៨ក្រាម ។ ក្រោយពីធ្វើការសាកសួរឈ្មោះខាងលើ នៅថ្ងៃទី ១៦.១១.២០២០ សមត្ថកិច្ច
បានឃាត់ខ្លួនឈ្មោះ [redacted] ចំនួនរយ៉ាង ម្នាក់ទៀត ដោយដកហូតបានគ្រឿងញៀនទម្ងន់ ៩៥.៤៦ក្រាម និងបានធ្វើ
ការសាកសួរបន្តលើឈ្មោះនេះ បន្ទាប់មកកម្លាំងសមត្ថកិច្ចបានឈានទៅកែការឃាត់ខ្លួនឈ្មោះ [redacted] ហួសានី



និងឈ្មោះ: [redacted] លី ដោយមានការជាប់ពាក់ព័ន្ធនឹងការសមគំនិតក្នុងការលក់គ្រឿងញៀន ។

បានឃើញ សាលក្រមព្រហ្មទណ្ឌលេខ ៖ ៤២៤/៤៥-ជ- ចុះថ្ងៃទី ០៥.៨.២០២១ របស់សាលាដំបូង
ខេត្តព្រះសីហនុ បានសម្រេចសេចក្តីថា ៖

១.កែប្រែបញ្ញត្តិមាត្រាចំពោះជនជាប់ចោទឈ្មោះ: [redacted] ចំនួន ១ មាត្រា ៤០ កថាខណ្ឌទី ៦ ចំណុច ៤
នៃច្បាប់ស្តីពីការត្រួតពិនិត្យគ្រឿងញៀន ពីបទជួញដូរដោយខុសច្បាប់នូវសារធាតុញៀន មកមាត្រា ៤០ កថា
ខណ្ឌទី ៥ ចំណុច ៦ នៃច្បាប់ស្តីពីការត្រួតពិនិត្យ គ្រឿងញៀន ។

២.កែប្រែបញ្ញត្តិមាត្រាចំពោះជនជាប់ចោទឈ្មោះ [redacted] ហួសានី និងឈ្មោះ [redacted] មាត្រា ៤០ កថា
ខណ្ឌទី ៦ ចំណុច ៤ នៃច្បាប់ស្តីពីការត្រួតពិនិត្យគ្រឿងញៀន និងមាត្រា ២៩ នៃក្រមព្រហ្មទណ្ឌ មកបទសម
គំនិតក្នុងអំពើជួញដូរដោយខុសច្បាប់នូវសារធាតុញៀន មាត្រា ៤០ កថាខណ្ឌទី ៥ ចំណុច ៦ នៃច្បាប់ស្តីពីការ
ត្រួតពិនិត្យ គ្រឿងញៀន ។

៣.ផ្ដន្ទាទោសជនជាប់ចោទ ៖

៣.១.ឈ្មោះ: [redacted] ចំនួន ១ មាត្រា ២៩ ផ្ដាច់ ដាក់ពន្ធនាគារចំនួន ០៨ ឆ្នាំ និងពិន័យជាប្រាក់
១៥,០០០,០០០(ដប់លាន)រៀល ពីបទជួញដូរ និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅ
ភូមិវាលមាស ឃុំវាលពេញ ស្រុកព្រៃនប់ ខេត្តព្រះសីហនុ កាលពីអំឡុងខែកញ្ញា ឆ្នាំ ២០២០ និងថ្ងៃទី
១៦.១១.២០២០ បទល្មើសព្រហ្មទណ្ឌមានចែងឲ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌទី៥ ចំណុច ៦
និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន ។

៣.២.ឈ្មោះ: [redacted] ហួសានី ភេទប្រុស អាយុ ៣០ឆ្នាំ ដាក់ពន្ធនាគារចំនួន ០៥ឆ្នាំ និងពិន័យជាប្រាក់
១០,០០០,០០០(ដប់លាន)រៀល

៣.៣.ឈ្មោះ: [redacted] លី ភេទប្រុស អាយុ ៣០ឆ្នាំ ដាក់ពន្ធនាគារចំនួន ០៥ឆ្នាំ និងពិន័យជាប្រាក់
១០,០០០,០០០(ដប់លាន)រៀល ។

ពីបទសមគំនិតក្នុងអំពើជួញដូរ និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិវាល
មាស ឃុំវាលពេញ ស្រុកព្រៃនប់ ខេត្តព្រះសីហនុ កាលពីអំឡុងខែកញ្ញា ឆ្នាំ ២០២០ និងថ្ងៃទី ១៦.១១.២០២០
បទល្មើសព្រហ្មទណ្ឌមានចែងឲ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌទី៥ ចំណុច ៦ មាត្រា ៤៥ នៃច្បាប់
ស្តីពីការត្រួតពិនិត្យគ្រឿងញៀន និងមាត្រា ២៩ នៃក្រមព្រហ្មទណ្ឌ ។

៣.៤.ឈ្មោះ: [redacted] កាម៉ាល ភេទប្រុស អាយុ ៣០ឆ្នាំ ដាក់ពន្ធនាគារចំនួន ០២ឆ្នាំ ០៦ខែ ពីបទរក្សាទុក
និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិវាលមាស ឃុំវាលពេញ ស្រុកព្រៃនប់ ខេត្តព្រះ
សីហនុ កាលពីអំឡុងខែកញ្ញា ឆ្នាំ ២០២០ និងថ្ងៃទី ១៦.១១.២០២០ បទល្មើសព្រហ្មទណ្ឌមានចែងឲ្យផ្ដន្ទា
ទោសតាមបញ្ញត្តិមាត្រា ៤០ កថាខណ្ឌទី ៤ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន ។

៤.វត្ថុតាងរួមមាន ៖

៤.១.គ្រឿងញៀនមេតំហ្វេតាមីន ចំនួន ៩៥.៤៦ក្រាម ដែលដកហូតចេញពីឈ្មោះ: [redacted] ចំនួន ១ និង
គ្រឿងញៀនមេតំហ្វេតាមីន ចំនួន ០.៣៨ក្រាម ដែលដកហូតពីឈ្មោះ: [redacted] កាម៉ាល ដែលក្រចំនួន ១១ និង
ខ្សែជក់ចំនួន ០១ តុលាការបីប្រអូស និងបំផ្លាញចោល ។

៤.២.ទូរស័ព្ទចំនួន ០៤គ្រឿង និងប្រាក់ចំនួន ២៤០,០០០(ពីររយសែសិបពាន់)រៀល តុលាការបីប្រអូស



ជាទ្រព្យសម្បត្តិរដ្ឋ ។

៥.សាលក្រមនេះ ជំនុំជម្រះនៅថ្ងៃទី២១.៧.២០២១ និងប្រកាសជាសាធារណៈនៅថ្ងៃទី ០៥.៨.២០២១ ចំពោះមុខជនជាប់ចោទឈ្មោះ: ហ្វូសានី លី និងឈ្មោះ: កាម៉ាល់ ។

ទុកសិទ្ធិប្តឹងឧទ្ធរណ៍ក្នុងកំណត់ច្បាប់ ។

បានឃើញ សេចក្តីសុំប្តឹងឧទ្ធរណ៍លេខ ៖ ៨៦ ចុះថ្ងៃទី ១៧.៨.២០២១ របស់ឈ្មោះ: ហ្វូសានី ជាជនជាប់ចោទ បានប្តឹងឧទ្ធរណ៍នឹងសាលក្រមព្រហ្មទណ្ឌលេខ ៖ ៤២៤/៤៥-ជ ចុះថ្ងៃទី ០៥.៨.២០២១ របស់សាលាដំបូងខេត្តព្រះសីហនុ ត្រង់ចំណុចទាំងមូលនៃសេចក្តីសម្រេច ដោយមូលហេតុ សាលក្រមនេះមិនផ្តល់ភាពយុត្តិធម៌ចំពោះរូបខ្លួន ។

បានឃើញ របាយការណ៍រឿងព្រហ្មទណ្ឌរបស់ចៅក្រមរបាយការណ៍សកាព្រហ្មទណ្ឌនៃសាលាឧទ្ធរណ៍ ចុះថ្ងៃទី ១១.១០.២០២១ ។

បានឃើញ សេចក្តីសន្និដ្ឋានរបស់តំណាងមហាអយ្យការអមសាលាឧទ្ធរណ៍ព្រះសីហនុ ចុះថ្ងៃទី ២៦.១០.២០២១ ។

នាពេលសវនាការ

ប្រធានក្រុមប្រឹក្សាជំនុំជម្រះអានរបាយការណ៍សង្ខេបរឿង


-ជនជាប់ចោទឈ្មោះ: ហ្វូសានី ហៅ លីប ឆ្លើយថា ៖ ខ្លួនមិនបានប្រព្រឹត្តអំពើសមគំនិតជួញដូរគ្រឿងញៀនអ្វីទេ គឺគេឆ្លើយដាក់ខ្លួន តែបើប្រើប្រាស់គឺប្រើមែន ។ ក្នុងរឿងនេះ ខ្លួនគ្រាន់តែបានឲ្យលេខទូរស័ព្ទរបស់អ្នកលក់គ្រឿងញៀនទៅឈ្មោះ: វ៉ាយ៉ុន (ចំនួនវ៉ាយ៉ុន) ដោយមិនបានទទួលផលប្រយោជន៍ ឬក៏អ្វីពីឈ្មោះ: វ៉ាយ៉ុន (ចំនួនវ៉ាយ៉ុន) ទេ ហើយឈ្មោះ: វ៉ាយ៉ុន (ចំនួនវ៉ាយ៉ុន) បានទាក់ទងទៅអ្នកលក់គ្រឿងញៀនដើម្បីទិញគ្រឿងញៀនដោយខ្លួនឯង ។ ខ្លួនមានលេខអ្នកលក់គ្រឿងញៀននេះដោយបានមកពីមិត្តភក្តិ ។

ការប្រើប្រាស់គ្រឿងញៀន ខ្លួនប្រើយូរម្តង ។

នៅថ្ងៃកើតហេតុ ខ្លួនបានទូរស័ព្ទទៅឈ្មោះ: វ៉ាយ៉ុន (ចំនួនវ៉ាយ៉ុន) ដើម្បីខ្ចីម៉ូតូរបស់ឈ្មោះ: វ៉ាយ៉ុន (ចំនួនវ៉ាយ៉ុន) ដំបូង ហើយខ្លួនក៏ទៅផ្ទះរបស់ឈ្មោះ: វ៉ាយ៉ុន (ចំនួនវ៉ាយ៉ុន) ជាមួយឈ្មោះ: លី ដើម្បីយកម៉ូតូ ទៅដល់ផ្ទះរបស់ឈ្មោះ: វ៉ាយ៉ុន (ចំនួនវ៉ាយ៉ុន) ក៏ត្រូវសមត្ថកិច្ចចាប់ឃាត់ខ្លួនតែម្តង ។ នៅថ្ងៃនោះ ឈ្មោះ: វ៉ាយ៉ុន (ចំនួនវ៉ាយ៉ុន) មិនបានទូរស័ព្ទមកខ្លួនដើម្បីឲ្យខ្លួនទៅជួបទេ ហើយខ្លួនក៏មិនបានទទួលប្រាក់អ្វីពីឈ្មោះ: វ៉ាយ៉ុន (ចំនួនវ៉ាយ៉ុន) ដែរ ។

-តំណាងមហាអយ្យការធ្វើសេចក្តីសន្និដ្ឋានប្តឹងសុំថា ៖ ក្រោយពីបានស្តាប់ការសួរដេញដោល ឃើញថាជនជាប់ចោទឈ្មោះ: ហ្វូសានី បានឆ្លើយសារភាពថា ពិតជាបានឲ្យលេខទូរស័ព្ទរបស់អ្នកលក់គ្រឿងញៀនទៅឈ្មោះ: វ៉ាយ៉ុន (ចំនួនវ៉ាយ៉ុន) ហើយឈ្មោះ: វ៉ាយ៉ុន (ចំនួនវ៉ាយ៉ុន) នេះ ក្រោយពីបានលេខទូរស័ព្ទពីឈ្មោះ: ហ្វូសានី ហើយ ក៏បានទាក់ទងទៅទិញគ្រឿងតាមលេខទូរស័ព្ទនោះ និងទិញគ្រឿងបានមែន ។ ដូចនេះ សូមក្រុមប្រឹក្សាជំនុំជម្រះពិចារណា និងសម្រេចតាមច្បាប់ ។

-មេធាវីការពារសិទ្ធិជនជាប់ចោទឈ្មោះ: ហ្វូសានី ធ្វើសេចក្តីសន្និដ្ឋានការពារថា ៖ យោងតាមអង្គហេតុក្នុងរឿងនេះឃើញថា កូនក្តីខ្លួនឈ្មោះ: ហ្វូសានី ពុំមានជាប់ពាក់ព័ន្ធនឹងអំពើជួញដូរដោយខុសច្បាប់នៃសាធារណៈទេ ដោយគាត់គ្រាន់តែមានលេខទូរស័ព្ទរបស់អ្នកលក់គ្រឿងញៀន ព្រោះគាត់ធ្លាប់ទិញ និងប្រើប្រាស់



គាត់ក៏ឲ្យលេខទូរស័ព្ទនោះទៅឈ្មោះ: ច័ន្ទរ៉ាយ៉ុន ហើយឈ្មោះ: ច័ន្ទរ៉ាយ៉ុន ជាអ្នកទាក់ទងទៅទិញថ្នាំ ញៀននោះដោយខ្លួនឯង ហើយកូនក្តីខ្លួនពុំបានទទួលផលប្រយោជន៍ ឬក៏អ្វីពីការទិញលក់នោះទេ ។ ហេតុនេះ សូមក្រុមប្រឹក្សាជំនុំជម្រះសម្រេចឲ្យកូនក្តីខ្លួនឈ្មោះ: ហួសានី រួចផុតពីបទចោទ បទសមគំនិតក្នុងអំពើជួញដូរដោយខុសច្បាប់នូវសារធាតុញៀន ។

-ជនជាប់ចោទឈ្មោះ: ហួសានី និយាយសំដីកត់សំគាល់ចុងក្រោយថា : សូមសាលាឧទ្ធរណ៍ជួយ រកយុត្តិធម៌ឲ្យខ្លួនផង ។


- ក្រោយពីបានស្តាប់ចម្លើយរបស់ជនជាប់ចោទ
- ក្រោយពីបានពិនិត្យឯកសារផ្សេងៗដែលពាក់ព័ន្ធនឹងសំណុំរឿង
- ក្រោយពីបានស្តាប់សេចក្តីសន្និដ្ឋានប្តឹងសុំរបស់តំណាងមហាអយ្យការ
- ក្រោយពីបានស្តាប់សេចក្តីសន្និដ្ឋានការពាររបស់មេធាវីការពារសិទ្ធិជនជាប់ចោទ
- ក្រោយពីបានស្តាប់សំដីកត់សំគាល់ចុងក្រោយរបស់ជនជាប់ចោទ
- ក្រោយពីបានពិភាក្សាត្រឹមត្រូវតាមច្បាប់ហើយ

យល់ឃើញថា ៖

-សេចក្តីសុំប្តឹងឧទ្ធរណ៍លេខ ៖ ៨៦ ចុះថ្ងៃទី ១៧.៨.២០២១ របស់ជនជាប់ចោទឈ្មោះ: ហួសានី ហៅ លីប បានប្តឹងឧទ្ធរណ៍នឹងសាលាក្រមព្រហ្មទណ្ឌលេខ ៖ ៤២៤/៤៥-ជ ចុះថ្ងៃទី ០៥.៨.២០២១ របស់ សាលាដំបូងខេត្តព្រះសីហនុ ធ្វើឡើងក្នុងកំណត់ច្បាប់ ។ ដូច្នេះ សាលាឧទ្ធរណ៍ទទួលជំនុំជម្រះបាន យោងតាម មាត្រា ៣៨២ នៃក្រមនីតិវិធីព្រហ្មទណ្ឌ។

-តាមសាលាក្រមព្រហ្មទណ្ឌលេខ ៖ ៤២៤/៤៥-ជ ចុះថ្ងៃទី ០៥.៨.២០២១ ឈ្មោះ: ហួសានី ហៅ លីប ត្រូវជាប់ចោទពីបទសមគំនិតក្នុងអំពើជួញដូរ និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅ ភូមិវាលមាស ឃុំវាលព្រេង ស្រុកព្រៃនប់ ខេត្តព្រះសីហនុ កាលពីអំឡុងខែកញ្ញា និងថ្ងៃទី ១៦.១១.២០២០ បទ ល្មើសមានចែងឲ្យផ្ដន្ទាទោសតាមមាត្រា ៤០ កថាខណ្ឌ ៦ ចំណុច ៤ មាត្រា ៤៥ នៃច្បាប់ស្តីពីការត្រួតពិនិត្យ គ្រឿងញៀន និងមាត្រា ២៩ នៃក្រមព្រហ្មទណ្ឌ ហើយត្រូវបានតុលាការសម្រេចផ្ដន្ទាទោសដាក់ពន្ធនាគារចំនួន ០៥ឆ្នាំ និងពិន័យជាប្រាក់ចំនួន ១០.០០០.០០០រៀល ពីបទចោទខាងលើ តាមមាត្រា ៤០ កថាខណ្ឌ ៥ ចំណុច ៦ មាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន និងមាត្រា ២៩ នៃក្រមព្រហ្មទណ្ឌ។

-តាមចម្លើយរបស់ជនជាប់ចោទឈ្មោះ: ហួសានី បានឆ្លើយថា ខ្លួនមិនប្រព្រឹត្តអំពើសមគំនិតក្នុង ការជួញដូរគ្រឿងញៀនទេ តែបើប្រើប្រាស់ គឺប្រើមែន ។ ក្នុងរឿងនេះ ខ្លួនគ្រាន់តែបានឲ្យលេខទូរស័ព្ទរបស់អ្នក លក់គ្រឿងញៀនទៅមិត្តភក្តិឈ្មោះ: ច័ន្ទរ៉ាយ៉ុន ហើយឈ្មោះ: ច័ន្ទរ៉ាយ៉ុន ជាអ្នកទាក់ទងទិញគ្រឿងញៀន ដោយខ្លួនឯង ដោយខ្លួនមិនបានទទួលផលកំអ្វីពីការទិញលក់នេះទេ ។ ចម្លើយនេះមានលក្ខណៈស៊ីសង្វាក់នឹង ចម្លើយរបស់ឈ្មោះ: ច័ន្ទរ៉ាយ៉ុន ដែលបានឆ្លើយថា កាលពីថ្ងៃទី ១៦.១១.២០២០ ខ្លួនបានទិញថ្នាំញៀនពី ឈ្មោះ: ដុំក ក្នុងតម្លៃ ១,០០០ដុល្លារអាមេរិក ដោយបានលេខទំនាក់ទំនងពីឈ្មោះ: ហួសានី ។ ខ្លួនបានធ្វើ លុយតាមរឹងចំនួន ៨០០ដុល្លារអាមេរិកទៅឲ្យឈ្មោះ: ដុំក និងសល់ ២០០ដុល្លារអាមេរិកទៀត ខ្លួននឹងឲ្យឈ្មោះ: ហួសានី ។ ខ្លួនបានបែងចែកគ្រឿងញៀនជា ០៣កញ្ចប់ ក្នុង ០១កញ្ចប់ តម្លៃ ៥០០ដុល្លារអាមេរិក។



-អំពើឲ្យលេខទូរស័ព្ទរបស់អ្នកលក់គ្រឿងញៀនឲ្យទៅឈ្មោះ: [REDACTED] ច័ន្ទវ័យុន ដើម្បីទិញគ្រឿងញៀនយកមកលក់បន្ត និងទទួលបានប្រាក់កំរៃរបស់ឈ្មោះ: [REDACTED] ហួសានី គឺជាបទសមគំនិតក្នុងអំពើជួញដូរដោយខុសច្បាប់នូវសារធាតុ ។ ដោយឡែក ចំពោះអំពើប្រើប្រាស់ដោយខុសច្បាប់នូវសារធាតុញៀន ជនជាប់ចោទឈ្មោះ: [REDACTED] ហួសានី បានឆ្លើយសារភាពហើយ ។

ដូចនេះ សាលក្រមព្រហ្មទណ្ឌលេខ ៖ ៤២៤/៤៥-ជ- ចុះថ្ងៃទី ០៥.៨.២០២១ របស់សាលាដំបូងខេត្តព្រះសីហនុ សម្រេចសេចក្តីត្រឹមត្រូវហើយ គប្បីសាលាឧទ្ធរណ៍តម្កល់សាលក្រមនេះទុកជាបានការដដែល ។


ហេតុដូច្នោះ
វិនិច្ឆ័យសេចក្តី


១.ទទួលបណ្តឹងឧទ្ធរណ៍លេខ ៖ ៨៦ ចុះថ្ងៃទី ១៧.៨.២០២១ របស់ជនជាប់ចោទឈ្មោះ [REDACTED] ហួសានី ទុកជាត្រឹមត្រូវតាមទម្រង់ ប៉ុន្តែបដិសេធចោលដោយទាស់នឹងគតិច្បាប់ ។

២.តម្កល់សាលក្រមព្រហ្មទណ្ឌលេខ ៖ ៤២៤/៤៥-ជ- ចុះថ្ងៃទី ០៥.៨.២០២១ របស់សាលាដំបូងខេត្តព្រះសីហនុ ទុកជាបានការដដែល ។

សាលដីកានេះ ជំនុំជំរះជាសាធារណៈនៅថ្ងៃទី ២៣.១១.២០២១ និងប្រកាសជាសាធារណៈនៅថ្ងៃទី ០៨.១២.២០២១ ចំពោះមុខជនជាប់ចោទឈ្មោះ ម៉ើល ហួសានី ។ បើកសិទ្ធិប្តឹងសាទុកក្នុងកំណត់ច្បាប់ ។

ក្រឡាបញ្ជីសវនាការ	ចៅក្រមប្រឹក្សា	ប្រធានក្រុមប្រឹក្សាជំនុំជំរះ
ហត្ថលេខា និងត្រា	ហត្ថលេខា	ហត្ថលេខា និងត្រា
[REDACTED]	[REDACTED]	[REDACTED]

បានឆ្លើយ
ប្រធានក្រុមប្រឹក្សាជំនុំជំរះ

[REDACTED]

បានចម្លងត្រឹមត្រូវតាមច្បាប់ដើម
ថ្ងៃពុធ ៨ កើត ខែមិគសិរា ឆ្នាំឃ្នាំ ត្រីស័ក ព.ស ២៥៦៥
ព្រះសីហនុ ថ្ងៃទី ០៨ ខែធ្នូ ឆ្នាំ ២០២១

[REDACTED]